

## وصیتہ عبد الکریم بن محمد لاہوری

متوفی ۱۰۷۰ھ / ۱۶۵۳ء

صنف کے حالات

عبد الکریم بن محمد لاہوری کی سوانح حیات کے متعلق کچھ زیادہ معلوم نہیں ہو سکا ہے، صرف اتنا پتا چل سکا ہے کہ وہ کم از کم ۱۰۷۰ھ / ۱۶۵۳ء تک زندہ تھے۔ لے ان کے والد کا نام محمد تھا۔ لیکن تعجب ہے کہ ڈاکٹر زبید احمد نے عبد الکریم لاہوری کو مخدوم الملک عبداللہ انصاری کا بیٹا بتایا ہے۔ جو دربار اکبری کے مشہور و معروف

۱۔ ”عقاید الموحدین“ (مخطوطہ)، مؤلف عبد الکریم بن محمد لاہوری، نمبر ۵۷۲، ۱۸۴۸ء، برلن یونیورسٹی، (وکان

لفراغ من تالیف ہذا الرسالة الشریفۃ فی ستۃ الف و سبعمین . . .)؛

منجم المؤلفین، کمالہ، ۵ : ۴۰۵، اور برودکلان ۲ : ۵۵۳ میں مذکور ہے کہ عبد الکریم کی وفات تقریباً ۱۰۶۰ھ /

۱۶۷۰ء میں ہوئی۔ تذکرہ علمائے ہند (ترجمہ محمد ایوب قادری، ص ۲۲۰) میں سن وفات ۱۰۴۵ھ / ۱۶۳۵ء ہے۔ J 5۰4۸

A. SUBHAN نے بھی اپنی کتاب (SUFISM) ص ۲۵۴ میں یہی تاریخ لکھی ہے۔

۲۔ مصنف کی تین کتابیں (۱) وصیتہ (۲) منتہی مطالب السالکین اور (۳) عقاید الموحدین برلن یونیورسٹی لائبریری

میں موجود ہیں، اور ان کی فوٹو اسٹیٹنگ کا پتلا میرے پاس موجود ہیں، ان تینوں کتابوں میں مؤلف کے والد کا نام ”محمد احمد“ تھا

موجود ہے۔ عبد الکریم بن محمد لاہوری کی ایک اور کتاب ”الرسالة فی التصوف“ کا ذکر ڈاکٹر زبید احمد نے اپنی کتاب

(CONTRIBUTION OF INDIA TO ARABIC LITERATURE, P. 356, 1967) میں کیا ہے جو بقول

ن کے آصفیہ لائبریری، حیدرآباد دکن میں موجود ہے اور اس کا کیتھڈان نمبر ۱ : ۳۶۶ ہے۔

۳۔ ڈاکٹر زبید احمد نے ”غزنیۃ الاصفیاء“ مؤلفہ غلام سرور لاہوری کے بیان کو اپنایا ہے اور یہ تو کہا ہے کہ عبد الکریم

کے والد ”مخدوم الملک عبداللہ انصاری“ تھے، لیکن غزنیۃ الاصفیاء نہ اس بیان کو ذکر نہیں کیا کہ عبد الکریم لاہوری ”شرح ذمیرہ العکرم“ اور ”اسرار غیبیہ“

کے مصنف تھے، شاید اس کی وجہ یہ ہو کہ یہ دونوں کتابیں فارسی زبان میں ہیں، لیکن یہ بات ضرور ہے کہ ڈاکٹر زبید احمد کو برلن یونیورسٹی میں عبد الکریم لاہوری

علماء میں سے تھے۔ اسی مخدوم الملک عبداللہ انصاری کے متعلق بدایونی نے لکھا ہے کہ ان کی اولاد میں سے چند ناخلف لڑکے رہ گئے ہیں جو چنداں لائق ذکر نہیں ہیں۔ کوفی وجہ نہیں معلوم ہوتی کہ بدایونی مخدوم الملک کا بنام علم میں شمار ہونے کے باوجود اس کی علمیت کا اعتراف تو کر لے لیکن اس کی اولاد کے بارے میں یہ لکھ کر چنداں لائق ذکر نہیں جب کہ مخدوم الملک کا ایک لڑکا یعنی عبدالکریم نیک و صالح ہونے کے ساتھ ساتھ کئی کتابوں کا مصنف بھی ہو۔

حقیقت یہ ہے کہ ”عبدالکریم“ نام کے دو بزرگ اس صدی میں ہم عصر تھے۔ ان میں ایک چشتیہ سلسلے کے بزرگ ہیں جو مخدوم الملک عبداللہ انصاری کی اولاد ہو سکتے ہیں بشرطیکہ بدایونی کے مندرجہ بالا بیان کو لاکھ مخدوم الملک کی اولاد میں سے چند ناخلف لڑکے رہ گئے ہیں جو چنداں قابل ذکر نہیں“ کوفی اہمیت نہ دی جاتے، اور دوسرے ”عبدالکریم“ وہ تھے جن کے والد کا نام محمد تھا اور جن کی ایک کتاب زیر بحث ہے۔ عبدالکریم لاہوری کو مخدوم الملک عبداللہ انصاری کا لڑکا ہونے کو مفتی غلام سرور لاہوری (د ۱۳۰۷ھ/ ۱۸۹۰ء) نے بیان کیا ہے۔ ملاحظہ ہو: خزینۃ الاصفیاء، ۱: ۱۱، حدیقۃ الاولیاء، ص ۹۱، ۹۲ (اردو ترجمہ) یہ بیان مختلف اعتبار سے محل نظر ہے:

- ۱۔ عبدالکریم کے والد شیخ مخدوم عبداللہ انصاری کو اکبر بادشاہ نے ہندوستان سے نکال دیا اور حرمین شریفین بھیج دیا تو عبدالکریم بھی ان کے ساتھ تھے۔ (خزینۃ الاصفیاء، ۱: ۱۱، ۱۲)
- ۲۔ عبدالکریم ”عمادی الملک عبداللہ انصاری کے لڑکے تھے جو سرکار شاہی میں ایک امیر کبیر تھے، عبدالکریم شیخ نظام الدین بلخی (۱۰۳۳ھ/ ۱۶۱۵ء) کے مرید تھے اور جب اکبر بادشاہ نے نظام الدین بلخی کو

کی موجود تین کتابوں میں سے کسی کو دیکھنے کا اتفاق نہیں ہوا، ورنہ وہ ایسا نہ لکھتے، اس لیے کہ برلن یونیورسٹی میں موجود سینوں کتابوں میں ”عبدالکریم بن محمد لاہوری“ لکھا ہوا ہے، نہ کہ ”عبدالکریم بن مخدوم الملک عبداللہ انصاری“

۱۔ بدایونی، منتخب التواریخ (ترجمہ محمود احمد فاروقی، ۱۹۶۲ء) ص ۲۰۰۔ خزینۃ الاصفیاء، غلام سرور لاہوری، ۱۲: ۳۲۷۔ ذمبۃ الخواطر، عبدالحی بکھنوی، ۳: ۲۰۸، ۲۰۶۔ تفصیل کے لیے ملاحظہ ہو تذکرہ علمائے ہند (اردو)، ص ۲۰۔ تذکرہ مولانا ابوالکلام آزاد، تالیف فرشتہ، ۱: ۲۳۹ سے آگے ۵۵ منتخب التواریخ، ص ۶۰۱، تذکرہ مولانا آزاد۔ الفرقان، شاہ ولی اللہ خیر، ۱۹۳۶ء، ص ۳۳-۵۵۔ تالیف الدعوة الاسلامیہ فی الهند، مسعود عالم ندوی، دار العربیہ، ص ۶۳-۶۵۔

ہندوستان سے نکال دیا اور حرین شریفین بھیج دیا تو عبدالکریم بھی ان کے ہمراہ تھے (حدیقۃ الاولیاء، ص ۹۲)  
 ۳۔ نظام الدین بلخی نے جہانگیر بادشاہ کے باغی بیٹے شہزادہ خسرو کی دل جوئی اور اس کے لیے دعا کی تو  
 جہاں گیر نے ان کو ہندوستان سے نکال دیا اور وہ حرین شریفین چلے گئے۔ (خزینۃ الاصفیاء، ۱: ۱۳۶۳)  
 ۴۔ عبدالکریم دو دفعہ حج کے لیے تشریف لے گئے، ایک دفعہ اپنے باپ کے ساتھ اور دوسری دفعہ  
 پیدل اپنے احباب کے ساتھ۔ (خزینۃ الاصفیاء، ۱: ۱۳۷۰)

۵۔ مخدوم الملک عبداللہ انصاری کا انتقال ۱۰۰۶ھ / ۱۵۹۷ء میں ہوا۔ (خزینۃ الاصفیاء، ۱: ۱۳۸۸)  
 ۶۔ عبدالکریم کا انتقال ۱۰۴۵ھ / ۱۶۳۵ء میں ہوا۔ (خزینۃ الاصفیاء، ۱: ۱۳۷۰)۔ حدیقۃ الاولیاء، ص ۹۲  
 مندرجہ بالا بیانات میں جو تضاد ہے وہ یہ ہے:

الف، عبداللہ انصاری کو ایک جگہ ”مخدوم الملک“ اور دوسری جگہ ”عمادی الملک“ ظاہر کیا گیا ہے،  
 ب۔ ایک بیان میں ہے کہ ”مخدوم الملک“ کو اکبر نے ملک بدر کیا تو عبدالکریم ان کو ساتھ تھے جبکہ  
 دوسرا بیان ہے کہ جب اکبر نے ”نظام الدین بلخی“ کو ملک بدر کیا تو عبدالکریم ان کے ساتھ تھے، اس سلسلے  
 میں تیسرا بیان یہ ہے کہ نظام الدین بلخی کو اکبر نے نہیں بلکہ جہاں گیر نے ملک بدر کیا تھا۔

ج۔ ایک بیان یہ ہے کہ عبدالکریم دو دفعہ حج کے لیے تشریف لے گئے، ایک دفعہ اپنے والد کے  
 ساتھ اور دوسری دفعہ اپنے احباب کے ساتھ پیدل تشریف لے گئے تھے۔ (خزینۃ الاصفیاء، ۱: ۱۳۷۰) لیکن  
 اوپر کے بیان نمبر ۱ اور ۲ سے ظاہر ہوتا ہے کہ ایک دفعہ اپنے باپ ”مخدوم الملک“ کے ساتھ اور دوسری دفعہ  
 اپنے شیخ نظام الدین کے ساتھ۔

د۔ خزینۃ الاصفیاء کے مطابق مخدوم الملک کی وفات ۱۰۰۶ھ / ۱۵۹۷ء میں ہوئی لیکن حقیقت یہ ہے  
 کہ مخدوم الملک کا انتقال ۱۰۹۰ھ / ۱۵۸۲ء میں ہوا (منتخب التواریخ، ص ۶۰۱) اور یہی سن وفات اکبر نامہ  
 جلد سوم ص ۳۸۷ اور تذکرہ علمائے ہند ص ۲۶۵ میں مذکور ہے، اور ثانی الذکر یہی سال وفات صحیح ہے  
 جو مورخوں نے تسلیم کیا ہے۔

۸۔ خزینۃ الاصفیاء اور حدیقۃ الاولیاء میں عبدالکریم کی سن وفات ۱۰۴۵ھ / ۱۶۳۵ء مذکور ہے، اور یہی  
 کو تمام دیگر مصنفوں نے مانا ہے، لیکن یہ سن وفات اس امر کے پیش نظر کہ عبدالکریم نے ایک کتاب ۱۰۷۰ھ /  
 ۱۶۵۹ء میں لکھی تھی، غلط ہے تفصیل کے لیے دیکھیں نمبر ۱۰ بالا۔

۵۔ ایک اہم بات عبدالکریم کی نسبت سے بھی قابلِ غور ہے، خزینۃ الاصفیاء اور حدیقۃ الاولیاء میں ان کی دو فارسی کتابوں یعنی ”شرح نصوص المحکم“ اور ”اسرار عجیبہ“ کا ذکر ہے، اس سلسلے میں حال ہی ڈاکٹر ظہیر الدین احمد نے مزید دو کتابوں کا اضافہ کیا ہے، اول ”مہیا ح العارفين“ جس کا صرف قلمی نسخہ موجود ہے۔ (پاکستان میں فارسی ادب ۲ : ۲۸۲) دوم، ”رسالہ در تربیت سلوک“ جو مولوی محمد شفیع کے کتب خانے میں شمار نمبر ۲۰۷ پر موجود ہے، (پاکستان میں فارسی ادب، ۳ : ۵۰۵)

مؤخر الذکر کتاب یعنی رسالہ در تربیت سلوک کے سلسلے میں جو نوٹ ڈاکٹر ظہیر الدین نے لکھا وہ بہت ہی اہم ہے اس لیے کہ اس کی بنیاد کتاب کے مصنف کی حیثیت سے زیرِ بحث ”عبدالکریم“ کا نام مشتبه ہو جاتا ہے۔ ”اس رسالہ در تربیت سلوک“ کے مصنف عبدالکریم لاہوری ہیں۔ یقینی طور پر مشخص نہیں ہو سکا کہ یہ عبدالکریم کون بزرگ ہیں، اس نام کے ایک عالم و صوفی مخدوم الملک عبداللہ سلطان پوری کے خلف الرشید تھے۔ . . . وہ ۱۰۴۵ھ / ۱۶۳۵ء میں فوت ہوئے۔ اس رسالے کی تالیف کا زمانہ ان کی زندگی سے مطابقت رکھتا ہے، لیکن صرف ایک بات مشتبه ہے، ان کے متعلق معلوم ہے کہ وہ چشتیہ سلسلے سے وابستہ تھے، لیکن ان رسالے میں انھوں نے نقشبندیہ مسلک کے مطابق سلوک و طریقت کے مسائل پر بھی روشنی ڈالی ہے۔ اس رسالے کی تمہید میں مصنف نے لکھا ہے کہ سلوک کے اختلافی مسائل کی وضاحت کے لیے لوگوں نے ”میانجو“ سے درخواست کی۔ ”میانجو“ نے عبدالکریم کو اس کی توضیح و تشریح کے لیے رسالہ لکھنے کے متعلق ارشاد فرمایا:

ڈاکٹر محمد بشیر حسین کا خیال ہے کہ ”میانجو“ سے مراد حضرت ”میاں میر“ (۱۰۵۳ھ / ۱۶۳۴ء) ہیں، یہ قیاس صحیح نہیں ہے، ایک تو یہ کہ یہ قادر یہ سلسلے کے بزرگ ہیں، دوسرے یہ کہ اس رسالے کے اخیر میں مصنف نے لکھا ہے: ”کمال علم مجلس خاص کہ خاصہ کشف حضرت میانجو است، آنرا وصول دارد و شرح آن در کتاب خلاصۃ المعارف قسم ثانی از نکات الاسرار از خود مسین و مفصل ساختہ اند، آنجا مطالعہ شما بد فرست مخلوطات شفیع، مرتبہ ڈاکٹر محمد بشیر حسین، لاہور ۱۹۷۶ء، ص ۳۶۲۔ خلاصۃ المعارف اور نکات الاسرار حضرت آدم بنوری نقشبندی (۱۰۵۲ھ) کی تالیف ہیں۔ . . (متن کی تشریح نقشبندیہ طریقے سے مطابقت رکھتی ہے) پاکستان میں فارسی ادب، ڈاکٹر ظہور الدین احمد، جلد سوم، ص ۵۰۵۔ ۵۰۷، ادان تحقیقات پاکستان، دانش گاہ پنجاب، لاہور، دسمبر ۱۹۷۷ء

مزید برآں، اس بات کا ذکر بے محل نہ ہو گا کہ عبدالکریم نامی کی ایک کتاب ”شرح بسم اللہ“ کا پتا حال

ہی میں چلا ہے، ملاحظہ ہو نومست مخطوطات، سندھ ادبی بورڈ، مرتبہ ڈاکٹر ابو الفتح محمد صغیر الدین (غیر مطبوعہ) مخطوطہ نمبر ۲۶۳ -

ز - بدایونی کا یہ بیان بھی بڑی اہمیت کا حامل ہے کہ بد مخدوم الملک عبداللہ سلطان پوری کی اولاد میں چند ناخلف رہ گئے ہیں جو چنداں لائق ذکر نہیں۔ (منتخب التواریخ: ص ۶۰۱)

مندرجہ بالا مباحث کا تجزیہ یہ ظاہر کرتا ہے کہ ”عبدالکریم“ نام کے تین اشخاص ہم عصر تھے، ایک زیر بحث عبدالکریم بن محمد جن کا انتقال کم از کم ۷۰۰ھ/۱۶۵۹م میں ہوا اور جن کی تین کتابیں برلن یونیورسٹی لائبریری میں موجود ہیں -

دوسرے عبدالکریم انصاری وہ ہیں جن کا انتقال ۷۰۵ھ/۱۶۲۵ء میں ہوا جن کی تصانیف ”شرح مخصوص الحکم“ ”اسرار عجیبہ“ وغیرہ ہیں، ان کا بھی مخدوم الملک عبداللہ انصاری کا بیٹا ہونا متعین نہیں ہے، اگر بدایونی کے بیان کو اہمیت دی جائے -

تیسرے، عبدالکریم جو ”رسالہ تربیت در سلوک“ کے مصنف تھے اور جن کا سن وفات متعین نہیں ہو سکا ہے -

عبدالکریم بن محمد کی تصانیف

عبدالکریم بن محمد لاہوری مندرجہ ذیل چار کتابوں کے مصنف تھے :

۱- عقاید الموحدين

۲- منتهی مطالب السالکين

۳- وصیة

۴- الرسالة في التصوف

۷۷ زبیر احمد، عربی ادبیات میں پاک و ہند کا حصہ، ادارہ ثقافت اسلامیہ، لاہور، ۱۹۷۳ء - ص ۳۲۶، ۱۰۶ -

پہلی تین مذکورہ کتابوں کے مخطوطے برلن یونیورسٹی لائبریری میں حسب ترتیب کیٹلاگ نمبر ۱۸۳۲۸، ۱۸۳۱۰، ۱۸۳۱۱ ہیں، اور ان تینوں کی فولڈ انٹیکٹ کاپیاں راقم الحروف نے حاصل کر لی ہیں، لیکر ان کی کاپیاں ”رسالۃ فی التصوف“ مخطوطہ بقول زبیر احمد آصفیہ لائبریری حیدرآباد دکن میں موجود ہے (۱: ۳۶۶) نہ تو اس کی فولڈ اسٹیٹ کاپی مل سکی ہے اور نہ ہی اسے دیکھنے کا موقع ملا ہے -

مندرجہ بالا کتابوں میں سے ”وصیۃ“ کی تفصیل پیش کی جا رہی ہے :

### مخطوطہ کی تعریف

برلن یونیورسٹی کی لائبریری میں مخطوطہ محفوظ ہے، جس کا کیٹلاگ نمبر ۵۷۲ . P. ۲۷۲ . ۴۱۰۸ ہے، چند دیگر مخطوطوں کی ایک جلد بندی کی گئی ہے۔ ”وصیۃ“ کا تیسرا نمبر ہے، اور ۲۸ ب سے ۳۲ ب تک صرف ۷ صفحات پر مشتمل ہے، جس کا کوئی خاص عنوان کاتب نے نہیں لکھا ہے، صرف اس بنیاد پر کہ مذکورہ مخطوطہ دو صفتوں پر مشتمل ہے، کیٹلاگ میں اس کو ”وصیۃ“ ظاہر کیا گیا ہے۔

کتاب کا سائز ۱۲ × ۹ سم ہے اور ہر صفحہ میں ۱۷ سطریں ہیں۔ کتابت صاف اور ستھری ہے، سن کتابت مذکور نہیں ہے اور نہ ہی اس بات کا ثبوت ملتا ہے کہ ”اصل“ سے اس کا مقابلہ کیا گیا تھا یا نہیں اور نہ ہی کسی کاتب کا نام درج ہے۔

مصنف نے جابجا قرآنی آیات اور احادیث پیش کی ہیں، اس کے ساتھ ساتھ صفوں اور بزرگوں کے اقوال بھی بطور استدلال مرقوم ہیں۔

(رق ۳۰ ب) پر ”کما قال الحق جل شانہ فی الحدیث القدسی“ کتابت کی غلطی ہے اس لیے کہ حدیث قدسی میں نسبت رسول اللہ صلی اللہ علیہ وسلم کی طرف سے ہوتی ہے نہ کہ اللہ کی طرف، اور عبارت یوں ہونی چاہیے تھی: ”قال رسول اللہ صلی اللہ علیہ وسلم فی الحدیث القدسی...“

ایک دوسری غلطی یہ ہے کہ ”یا داؤد اہجر ہواک فانہ لا منازع نیا زعنی فی ملکی الا الہوی (ق ۳۰ الف) کو قرآنی آیت کہا گیا ہے حالانکہ یہ قرآنی آیت نہیں ہے۔

اسی طرح ایسا بھی معلوم ہوتا ہے کہ کاتب نے عبارت میں رد و بدل بھی کر دیا ہے۔ اس لیے کہ ”والبواب رحمة اللہ مفتحة... عن السیئات“ (ورق ۳۱ الف) یا تو آنے والی عبارت ”وان رجعت ایسا قبلناک“ (ق ۳۱ الف) کے بعد ہونی چاہیے یا پھر وہاں ہونی چاہیے جہاں ”توبہ“ سے بحث کر گئی ہے، اور اس طرح ”والقلب السليم هو الذي ما دخیل فیہ غیر اللہ“ (ق ۲۹ ب) کے بعد ہونی چاہیے۔

جیسا کہ بیان کیا گیا ہے کتاب کا نام ”وصیۃ“ ہے، لیکن ”یا اولادی“ سے صاف ظاہر نہیں ہوتا کہ مصنف نے اپنے صلیبی اولاد کو مخاطب کیا ہے، چونکہ عبدالکریم بن محمد صوفی تھے اور جس طرح ایک شیخ اپنے تمام مریدوں کو اولاد کی طرح سمجھتا ہے اور اولاد سے خطاب کرتا ہے، اسی طرح شیخ عبدالکریم بن محمد نامور بھی

نے بھی اپنے تمام مریدوں کو اس وصیت کے ذریعے خطاب کیا ہے:

کتاب آٹھ وصیتوں پر مشتمل ہے ۱، ۲، ۱۱، تقویٰ کی حقیقت (۲) صوفیوں سے محبت کرنے کے بارے میں (۳) توبہ اور اس کی حقیقت (۴) اللہ کی طرف کلی طور پر راغب ہونے کے بارے میں (۵) نفس کی مخالفت (۶) مخلوق کی بھلائی (۷) لالہ الا اللہ کا ذکر اخلاص کے ساتھ (۸) امارت کی حالت میں تواضع اختیار کرنا۔

عبدالکریم بن محمد لاہوری اور تصوف

عبدالکریم باعمل صوفی تھے، اس بات کا ثبوت نہیں مل سکا ہے کہ یہ کس کے شاگرد اور مرید تھے۔ آپ بہر حال نظریہ وحدۃ الوجود کے زبردست حامی تھے، اس لیے کہ وہ اپنی کتاب ”عقائد الموحدین“ میں (جو ۹ بابوں پر مشتمل ہے اور آخری باب کا نام ہی ”وحدۃ الوجود“ رکھا ہے)۔ اس عقیدے کی تائید میں لمبی چوڑی بحث کی ہے اور ایک منطقی دلیل پیش ظاہر کیا ہے۔

”واعلم ان الله منزہ عن الحدود والنہایۃ ... ففی کل درجۃ لہ ظهور“ عقائد الموحدین، ق: ۲۰، ص: ۱۰۸

عبدالکریم بن محمد لاہوری کا استدلال ہے کہ خدا تعالیٰ منزہ عن الحدود والنہایۃ ہے، اس کا مطلب یہ ہے کہ کوئی شے اس سے خالی نہیں، یہ مشکل دیگر یہ معنی ہوں گے کہ خدا اشیا کے تک محدود ہے اور اشیا از خود موجود ہیں۔

اس نظریہ وحدۃ الوجود کی تائید میں انھوں نے یہ حدیث بھی پیش کی ہے:

کان الله فی الازل ولم یکن معہ شئی، وهو الآن علی ما کان.

ازل میں اللہ ہی تھا اور اس کے ساتھ کوئی شے نہ تھی، اور بنو زونہ اسی طرح ہے۔

۱۱ خزینۃ الاصفیا (۲، ۱۰۷-۱۰۸) اور حدیقۃ الاولیاء (ص ۹۲) میں لکھا ہے کہ عبدالکریم، نظام الدین گنجی کے مرید

تھے، اور یہی تمام دیگر سوانح نگاروں نے نقل کیا ہے، (نزمیہ الخواطر، عبدالحی کھنوی، ۵، ۲۳۳-۲۳۴) پاکستان میں فارسی

ادب کی تاریخ ۲: ۲۸۲- عربی ادبیات میں پاک وہند کا حصہ، زبید احمد، ص ۱۰۶)، لیکن یہ بات محل نظر ہے اس لیے کہ

زیر بحث عبدالکریم وہ نہیں ہیں جن کا تعلق سلسلہ چشتیہ سے تھا، اس لیے کہ خزینۃ الاصفیا کا یہ بیان کہ عبدالکریم، محمد علی

عبداللہ انصاری کے لڑکے تھے، صحیح نہیں ہے، اس کی تفسیر اور گزر چکی۔

منجملہ دیگر مباحث کے، دوسری وصیت میں ”صوفیوں سے محبت کرنے کے بارے میں“ عبدالکریم نے جس خیال کا اظہار کیا ہے اس میں سے اگر مندرجہ جملوں کو مثلاً یہ کہ صوفیوں سے وہی بغض و عناد رکھنا ہے جو بد بخت اور منافق ہو“ یا یہ کہ ”جب اہل تصوف کا انکار کثرت کرنے لگے تو اس وقت مخلوق پر اللہ کا غضب شدت اختیار کر لیتا ہے اور یہ بات متفق علیہ ہے“ کو سیاق و سباق سے علیحدہ کر کے پڑھا جائے تو پھر ان لوگوں کا نکتہ صحیح معلوم ہوتا ہے جو تصوف پر اعتراض کرتے ہیں، لیکن اگر اس کو سیاق و سباق کے مطابق پڑھا جائے تو معاملہ بالکل واضح ہو جاتا ہے کہ تصوف سے کیا مراد ہے؟

عبدالکریم لاہوری یا عمل صوفی تھے جس کے لیے علم ضروری ہے، مصنف نے علما کی تین اقسام گنوائی ہیں۔ ایک علمائے دنیا، دوسرے علمائے آخرت یعنی زیاد اور تیسرے علما۔ باللہ، یعنی وہ صوفیا ہیں جو عارف ہوتے ہیں، بہ الفاظ دیگر جو عرفان رب کے حامل ہوتے ہیں، اور ظاہر ہے کہ یہ عرفان بغیر صحیح علم کے حاصل نہیں ہو سکتا، جس کے لیے قرآن و حدیث کا جاننا ضروری ہے، گویا مصنف نے اس فرق کو ختم کر دیا جو شریعت اور طریقت دو مختلف ناموں سے یاد کیے جاتے ہیں اور جس کی بنیاد پر تصوف کو بدنام کیا گیا ہے۔

تصوف کا مفہوم عبدالکریم لاہوری کے نزدیک یہی ہے کہ شریعت کا عالم ہو اور اس کے مطابق عمل کرے تو وہی حقیقی صوفی ہے۔

اب عبدالکریم بن محمد لاہوری کی کتاب ”وصیۃ“ کا اردو ترجمہ ملاحظہ ہو:

### متن کا ترجمہ

بسم اللہ الرحمن الرحیم

تمام تعریف اللہ کے لیے جو شکر کت سے پاک ہے، اور برگزیدہ نبیؐ اس کی اولاد، اور اس کے مقدس ساتھیوں پر درود و سلام ہو۔

درود و سلام کے بعد، شیخ عبدالکریم بن محمد لاہوری جو بزرگ امام اور قابلِ قدر ہستی ہیں اور جو ہماری رہ نمائی اللہ کی طرف کرنے والے ہیں، بیان کرتے ہیں۔

اے میری اولاد! اللہ تمہیں اپنے پسندیدہ عمل کی توفیق عطا فرمائے، میں تمہیں اللہ سے ظاہری و باطنی تقویٰ کی وصیت کرتا ہوں، ظاہری تقویٰ سے مراد انسان کا اپنے اعضاء و جوارح کو گناہ سے بچانا ہے اور باطنی تقویٰ سے مراد انسان کا اپنے قلب کی حفاظت کرنا ہے، یعنی یہ کہ قلب میں سوائے اللہ کے اور کسی کا درود نہ



دیر ہی مکمل ایمان کی شرط ہے، اور جب مومن کا ایمان مکمل ہو جائے تو وہ اللہ کا دوست ہو جاتا ہے، جیسا کہ ارشادِ ربانی ہے (من رکھو کہ جو خدا کے دوست ہیں ان کو نہ کچھ خوف ہو گا اور نہ وہ غم ناک ہیں گے یعنی) وہ جو ایمان لاتے اور پرہیزگار رہتے۔ (دوسری) وصیت یہ کرتا ہوں کہ تم صوفیوں سے جو عارف یا شریف ہیں، ان سے محبت کرنا اور ان کا ظاہری اور باطنی طور پر انکار نہ کرنا، اس لیے کہ انکار کرنا بدمعنی ہے اور ان کی محبت کا انکار کرنے والا، بدنصیب ہوتا ہے، اس لیے کہ رسول اللہ صلی اللہ علیہ وسلم نے فرمایا کہ جو شخص یہ پسند کرتا ہے کہ اللہ کی بارگاہ سے وابستہ رہے تو اسے چاہیے کہ وہ اہل تصوف کے پاس بیٹھا کرے بلکہ

اہل تصوف وہ لوگ ہیں جنہوں نے عالم طبعی سے علیحدگی اختیار کر لی ہے اور عالم حقیقت تک پہنچ چکے ہیں۔ عالم حقیقت وہ عالم ہے جہاں بروئی اور بغض کا تصور نہیں ہوتا، اس لیے ایسے لوگوں کا انکار کرنا گویا اللہ کا انکار کرنا ہے، اور ان سے محبت کرنا گویا اللہ سے محبت کرنا ہے، یہ اس لیے کہ رسول اللہ صلی اللہ علیہ وسلم نے فرمایا کہ فقرا دوستے زمین پر اللہ کے دیکھلے و نمائندہ ہیں، اس لیے جو ان کی توقیر نہیں کرتا، اللہ ایسے لوگوں کی توقیر نہیں کرتا، اور جو ان کی خدمت کرتا ہے اللہ ان کے لیے جنت کی ضمانت دیتا ہے اللہ

فقرا و حقیقت اللہ کی طرف کھینچے رجوع کرتے ہیں، اور جو لوگ اللہ کے سوا کسی کو نہیں جانتے وہ عارف باللہ ہوتے ہیں اور اہل حقیقت کا اس پر اتفاق ہے کہ صوفیوں سے ہر زبان دار محبت کرتا ہے اور ان سے صرف وہی بغض و عناد رکھتا ہے جو منافق ہو۔

تصوف صرف ظاہری طور طریق کا نام نہیں ہے، بلکہ تصوف کے ایک خاص معنی اور اس کی ایک حقیقت ہے، اور جب اہل تصور کا انکار اکثریت کرنے لگے تو اس وقت مخلوق پر اللہ کا غضب شدت اختیار کر لیتا ہے اور یہ بات متفق علیہ ہے۔

تیسری وصیت یہ ہے کہ ظاہری اور باطنی گناہوں سے توبہ کرتے رہنا۔ ظاہری گناہ وہ ہے جس کا ارتکاب

اللہ تعالیٰ سے محبت کی علامت یہ ہے کہ بندہ اللہ کے سوا سب کو بھول جائے، اس لیے کہ جب اللہ سے محبت شدید ہوتی ہے تو وہ اللہ کے سوا سب کو بھول جاتا ہے جیسا کہ زینخا اور یوسف کے قصے سے ظاہر ہے کہ جب زینخا کی محبت یوسف کے لیے مخصوص ہو گئی تو زینخا ہر چیز کو یوسف سے نام پکارتی تھی، عاشق کے دل میں جب کسی کی محبت پیدا ہو جاتی ہے اور اس محبت پر استقامت ہو جاتی ہے تو عاشق پر محبوب کی حقیقت ظاہر ہو جاتی ہے اور یہ حقیقت ایک ہی ہوتی ہے۔

محبت صادق کی ایک قسم وہ ہے کہ اس پر محبوب کی حقیقت ایک خاص صورت میں عیاں ہوتی ہے، دوسری قسم یہ ہے کہ محبوب کی حقیقت تمام ظاہری صورت سے متعلق ہوتی ہے، تیسری قسم یہ ہے کہ محبوب کی حقیقت معنوی طور پر عیاں ہو جاتی ہے۔ پہلا بت یہ ہے، دوسرا متوسط ہے اور تیسرا منتہی۔ اور اس تمام بھلائی کی کنجی عارف باللہ کا خدا کے سامنے کامل تسلیم و رضا کا نام ہے، اس لیے کہ جب اللہ تعالیٰ کے ساتھ بندے کی محبت شدید ہو جاتی ہے تو وہ طریق حق پر چل پڑتا ہے اور اس طریق حق کو صرف اللہ کے عالم بند ہی جانتے ہیں۔

علمائے دنیا، علمائے آخرت اور علماء باللہ۔ علمائے دنیا وہ ہیں جو ماضی، معنی اور مدرس ہوتے ہیں، اور ان کا علم دنیا داری کا علم ہے، اس لیے ان کا علم صرف دنیا ہی میں ان کو منافع پہنچاتا ہے، دنیاوی منافع میں عزت، امر و سلاطین کے یہاں مرتبہ اور مناصب، قضا، فتویٰ، تدریس اور کثیر مال

کا حصول (جو فانی ہے)۔ علمائے آخرت وہ ہیں جو زبرد قنارک الدنیا ہیں، یہ لوگ فنا ہونے والی خواہشوں کو ترک کر کے باقی رہنے والی خواہشات کے لیے چھوڑ دیتے ہیں، اس لیے کہ جنت اور جو کچھ اس میں ہے وہ لسانی خواہشات کی تکمیل کی جگہ ہے، جیسا کہ خدا کا فرمان ہے (اور وہاں جو جی چاہے اور جو آنکھوں کو اچھلا لگے (موجود ہو گا)۔ (الزخرف: ۷۱)۔ اور علامہ ابوالشہداء ایسے صوفی ہیں جو عارف ہیں اور ان کی خصوصیت یہ ہے کہ وہ اللہ کے سوا کسی اور کی طلب نہیں کرتے، اور ان کی یہ کیفیت ہے کہ رب کو پالیا تو گویا سب کچھ پالیا، جیسا کہ ایک حدیث قدسی میں ارشاد ہے ”اے میرے بندے جب مجھے تو نے پالیا تو پھر میرے لیے سب کچھ موجود ہے، اور جب تو مجھے نہ پاسکا تو پھر تو کچھ نہیں پاسکا، اور ایسے لوگ ہر شے میں تصرف کر سکتے ہیں۔“

میری پانچویں وصیت یہ ہے کہ تم نفس و خواہشات کی مخالفت کرنا اس لیے کہ نفس اللہ کی نافرمانی اور اس کی مخالفت کرنا ناجائز ہے اور جو اللہ کے دشمن کا ہم نوا ہو وہ اصل میں اللہ کا دشمن ہے، جیسا کہ حضرت داؤد کے سلسلے میں مذکور ہے ان کو حکم دیا گیا تھا کہ اسے داؤد، اپنی خواہشات کو ترک کر دیجیے، اس لیے کہ میری ملکیت میں اگر کوئی حق دار بننے کی کوشش کرتا ہے تو وہ خواہشات ہیں، چنانچہ اللہ تعالیٰ کا فرمان ہے (کیا تم نے اس شخص کو دیکھا جس نے خواہش نفس کو معبود بنا رکھا ہے) ”اللہ کے معنی میں جس کی اطاعت کی جائے، تو اس کے یہ معنی ہوتے کہ جس نے اپنے خواہشات کی اتباع و اطاعت کی گویا اس نے اپنی خواہشات کو معبود بنا لیا۔ جنید بغدادی اور دوسرے صوفیاء کا قول ہے کہ ”رکھ کر لباس یہی ہے کہ انسان اپنے نفس کی اتباع و پیروی کرے۔“

پھٹی وصیت یہ ہے کہ تمام مخلوق کی بھلائی کے لیے کام کرو۔ اس لیے کہ رسول اللہ صلی اللہ علیہ وسلم نے فرمایا ”بہترین شخص وہ ہے جو لوگوں کو فائدہ پہنچائے اور بدترین شخص وہ ہے جو لوگوں کو تکلیف پہنچائے۔“ ساتویں وصیت یہ ہے کہ ”لا الہ الا اللہ“ کا ذکر خلوص کے ساتھ کیا کرو، اس لیے کہ اخلاص یہ ہے کہ جب انسان ”لا الہ الا اللہ“ (زبان) سے کہے تو پھر اس کے دل میں اللہ کے سوا کسی کو دخل نہ ہو۔ جب انسان ظاہری طور پر اللہ تعالیٰ کی عبادت کرے تو پھر اس کے قلب میں بھی اللہ ہی اللہ ہو، اور جب انسان

اپنے معبود اور اللہ کے ساتھ مخلص ہو جاتا ہے تو اس کو اللہ کا قرب بھی نصیب ہو جاتا ہے۔ لا الہ الا اللہ کا معنی یہ ہے کہ حقیقت میں سوائے اللہ کے کسی کاواستی وجود نہیں۔

آٹھویں وصیت یہ ہے کہ امارت کی حالت میں تواضع اختیار کرنا، قدرت کے باوجود عفو و درگزر کرنا، بغیر سوال کے دینا اور لوگوں کو نصیحت کرنا۔

دنیا اور اس کائنات کی حیثیت اللہ کے نزدیک معمولی مچھر کے پر کی طرح ہے اور یہ دنیا ختم ہو جانے والی ہے، جبکہ ارشادِ ربانی ہے (جو کچھ تمہارے پاس ہے وہ ختم ہو جاتا ہے اور جو خدا کے پاس ہے وہ باقی ہے)۔ رحمتِ خداوندی کے دروازے توبہ کرنے والوں کے لیے کھلے رہتے ہیں۔ خدا تعالیٰ کا ارشاد ہے (اور وہی توبہ ہے جو اپنے بندوں کی توبہ قبول کرتا اور دان کے) قصور معاف فرماتا ہے۔

بنی اسرائیل میں ایک شخص رہتا تھا جس نے بیس سال تک اللہ تعالیٰ کی عبادت کی، پھر اس کے بعد بیس سال تک اللہ سے غافل رہا اور اس کی نافرمانی کی، ایک دن جب اس نے آئینہ دیکھا تو اس کو بڑھاپے کے آثار نظر آئے، اس وقت اس نے کہا اے میرے رب میں نے بیس سال تک تیری عبادت کی اور رب کے بعد اسی طرح بیس سال تک تیری نافرمانی کی ہے، تو کیا اگر میں تیری طرف رجوع کروں تو مجھے قبول کرے گا، اس شخص کو ایک غیبی آواز سنائی دی۔ تو نے مجھے مانا، تو میں نے تجھ کو قبول کیا تھا، تو نے مجھ کو چھوڑ دیا تو میں نے بھی تجھے چھوڑ دیا، تو نے میری نافرمانی کی تو میں نے تجھ کو ڈھیل دی، اب اگر تُو میری طرف رجوع کرتا ہے تو میں تجھے لیک کر لوں گا۔ اللہ تعالیٰ کا ارشاد حق ہے، اور یہی راہ پر وہی چلانا ہے۔ اسی طرح ایک قلم ایمان کی صفت کے بارے میں ہے: ایمان ایک باطنی نور ہے جس سے بدن روشن و منور ہوتا ہے، اس کی وجہ خشکوک و شرہات اور جھوٹ کی نفی ہوتی ہے، یقین کو جنم دیتا ہے اور نفس و شیطان کے خطروں کو دور کرتا ہے، قلب کو اللہ کی محبت سے بھر دیتا ہے، عبد و معبود کے درمیان تعلق پیدا ہو جاتا ہے اور ایمان کی بدولت اچھی باتیں عیاں ہو جاتی ہیں، اور علم معرفت حاصل ہوتا ہے۔

(اس مخطوطے کے ترجمے سے پتا چلتا ہے کہ نہ یہ کوئی علمی چیز ہے اور نہ اس سے تصوف و معرفت کے نکتے حل ہوتے ہیں۔ اس سے یہ بھی معلوم ہوتا ہے کہ اس کے مصنف زیادہ علم نہیں رکھتے۔ احادہ)